- 109. Wón sì wó lulè, wón sì wà ní ìdojú-bolè ní eni tí ń sunkún, ó (Al-Kur'aanu) sì ń se alékún fún èmí ìrèlèe won.
- 110. Wí pé: E pe Allaahu tàbí kí e pe Olópò àánú, èyíkéyìí tí e bá pè, ti Rè ni àwon orúko tí wón rewà jùlo. Àti pé kí o má se máa kígbe nínú un ìrun-ùn re, má sì se wà ni ìdáké róró, sùgbón kí o wá ònà kan ní ààrin méjéèjì.
- 111. Kí o sì wí pé: Opé ní fún Allaahu, Eni tí kò bímọ, tí kò sì ní orogún nínú un ìjobaa Rè, béè sì ni kò sí olùgbòwó kan fún Un nítorí ìyepere, kí o sì máa gbé E ga ní gbígbéga tí ó tóbi.

## SUURATUL KAHFI (18) Ó sộ kalệ ní Makkah Aáyàa rè jé àádófà (110)

Ní orúko Allaahu, Olópò àánú, Aláànú jùlo.

- Opé ni fún Allaahu Eni tí Ó sọ Ìwé-Mímó (Al-Kur'aanu) kalè fún erúsìn-in Rè tí kò sì se é ní nhkan ti ó wó wókowòko.
- 2. Ở gún régé, kí ó lè máa se ìkìlò nípaa ìyà líle koko tí o wà lódòo Rè, kí ó sì máa fún àwọn olùgba (Allaahu) gbó tí wón ń se àwọn isé rere ní ìró idùnnú pé dájúdájú èsan reré wà fún wọn.
  - 3. Wọn yóò máa gbé ibè títí láéláé.
- 4. Àti láti se ìkìlò fún àwon tí wón wí pé Allaahu bímo.
- 5. Kò sí ìmò kan fún wọn nípaa rè, tàbí fún àwọn babaa wọn. Òrò búburú ni ó ń ti enu un wọn jáde. Wọn kò sọ nhkan kan ju iró lọ.
- 6. Ìwó férè fi ìbànújé pa araà rè níbití o ti ń lépaa wọn kiri (tí o ń ronú ohun ti yóò ṣelè sí wọn) tí wọn kò bá gba òròọ (Al-Kur'aanu) yìí gbó.

## سورة الكهف مكية وآياتها عشر ومائة بِسْمِ ٱللَّهِ ٱلرَّحْمَـٰنِ ٱلرَّحِيمِ